

انبیاء کرام کی بشریت و ملکوتیت

(از جناب مولوی ایوب صاحب عثمانی۔ اورنگ آباد ضلع گنیا)

اگرچہ دائرہ بشریت میں نبوت و رسالت کا وجود انسانی کسب و کتاب کا نتیجہ نہیں ہے اور انبیاء و رسل کا بزرگ وجود عام مجمع انسانی سے بہت بلند ہوتا ہے لیکن اس اعتبار سے کہ تمام انسانی اوصاف ان میں موجود ہوتے ہیں اور ان بزرگوں کی جماعت نسل انسانی سے خارج نہیں ہوتی، یہ تسلیم کرنا ضروری ہوتا ہے کہ نبیوں اور رسولوں کی جماعت میں کاہر نبی و رسول بشر تھا۔ اگر قرآن ان کی بشریت کا ذکر نہ بھی کرتا تو یقیناً ان کی بشریت ثابت تھی لیکن باوجود اسکے قرآن نے ان کے بشر ہونے کی تصریح کی ہے تاکہ ان کی طرف الوہیت کو نسبت دینے کا شائبہ تک نہ رہے۔ چنانچہ تمام نبیوں کے سر تاج نبی صلی اللہ علیہ وسلم کو حکم دیا جاتا ہے کہ وہ لوگوں کے سامنے اپنے بشر ہونے کا اعلان فرمائیں۔

قُلْ إِنَّمَا أَنَا بَشَرٌ مِّثْلُكُمْ (۱۶-۳)

آپ لوگوں سے کہہ دیجئے کہ میں بس ایک بشر ہوں جیسے تم ہو۔

جب اعجاز قرآن اور سیرت مطہرہ نبوی سے رسول صلی اللہ علیہ وسلم کی رسالت برہن ہو جاتی ہے اور انکار کی مجال باقی نہیں رہتی تو منکرین رسالت ان دلائل و براہین کے سامنے بہت دمتحیر ہو کر آپ پر ایمان لانے کے لیے فوق العادہ چیزوں کا مطالبہ کرنے لگتے ہیں۔ اس پر آپ کو حکم ہوتا ہے کہ آپ اپنے بشر ہونے کا اعلان فرمائیں۔

وَقَالُوا لَنْ نُؤْمِنَ لَكَ حَتَّىٰ تَنْزِلَ عَلَيْنَا مَائِدًا (۱۶-۳)

مِنَ الْأَرْضِ يَنْبُوءًا عَمَّا آوَتْكُمْ لَكَ جَنَّةٌ
مِّنْ نَّجِيلٍ وَعِنَبٍ فَتُفَجَّرَ لَهَا مَاءٌ
خِلَافًا لِّهَا تَفْعِيرًا أَوْ تَسْقِطُ السَّمَاءُ
كَمَا نَزَعْتُمْ عَلَيْهَا كَيْسِفًا أَوْ تَأْتِي
بِاللَّهِ وَالْمَلَائِكَةِ قَبِيلًا أَوْ يَكُونُ لَكَ
بَيْتٌ مِّنْ تَرْخُوفٍ أَوْ تَرْقَى فِي السَّمَاءِ
أَوْ لَنْ نُؤْمِنَ بِرُؤْيَاكَ حَتَّىٰ نُنزِلَ عَلَيْهَا
كِتَابًا نَّقْرُؤُهُ قُلْ سُبْحَانَ رَبِّيَ هَلْ
كُنْتُ إِلَّا بَشَرًا مِّثْرَ سُورٍ ۝۱۰

جب ہوگا کہ تو ہمارے لیے زمین کے اندر سے ایک
چشمہ جاری کرے یا کھجور اور انگور کا کوئی بلخ ہو اور تو
اس کے بیچ میں نہریں بہائے یا جیسا کہ تیرا دعویٰ
ہے ہم پر آسمان کے ٹکڑے گراے یا اٹھ اوزیر شوق
کو ہمارے سامنے لا کر آ کرے یا تیرے لیے سونے کا
کوئی گھر ہو یا تو آسمان پر چڑھ جائے اور ہمیں تیرے
آسمان پر چڑھنے کا یقین بھی جب ہوگا کہ تو ہمارے
پاس ایک کتاب اتار لائے جس کو ہم پڑھیں اے رسول
تو ان سے کہہ دے کہ میرا خدا تمام عیبوں سے پاک ہے

بھلا میں اس کے سوا اور کیا ہوں کہ ایک انسان ہوں (خدا کا پیغام پہنچانے والا۔

قرآن میں جناب سرور کائنات صلی اللہ علیہ وسلم کی رسالت کی خبر دہ گئی اور آپ کے لیے
موت اور قتل کی دو انسانی صنعتیں بیان کی گئی ہیں جو بشری صفات میں سے ہیں:

مَا مُحَمَّدٌ إِلَّا رَسُولٌ قَدْ خَلَتْ مِنْ
قَبْلِهِ الرُّسُلُ أَفَإِنْ مَاتَ أَوْ قُتِلَ
أَلَمَلْنَاكُمْ عَلَىٰ آعْقَابِكُمْ ۚ (آل عمران رد مجھ)

حضرت مسیح علیہ السلام اور ان کی والدہ ماجدہ کے متعلق جاہلوں نے الوہیت کا جو اعتقاد
گھڑ لیا تھا اس کی تردید کے لیے پر زور طریقہ سے کہا گیا کہ وہ دونوں انسان تھے اور انسانوں
کی طرح کھانا کھاتے تھے۔

مَا الْمَسِيحُ ابْنُ مَرْيَمَ إِلَّا رَسُولٌ قَدْ
خَلَّتْ
مريم کا بیٹا مسیح جس ایک رسول تھا اس سے پہلے

مِنْ قَبْلِهِ الرِّسْلَ وَأُمَّهُ صِدْيَقَةَ“ اور بھی رسول گذر چکے ہیں اور اس کی ماں صدیقہ تھی
سَمَانًا يَأْكُلَانِ الطَّعَامَ - (اندھ خ)۔ اور یہ دونوں کھانا کھاتے تھے۔

کفار کہتے تھے کہ رسول کسی فرشتے کو ہونا چاہیے ان کے نزدیک یہ بڑے اچھے کی بات تھی کہ انہی
جیسا ایک انسان پیغمبر ہو۔ اس لیے جب آنحضرت صلعم نے ان کے سامنے اپنی نبوت کا دعویٰ کیا تو
انہوں نے آپ کے دعوے کو ماننے سے محض اس بنا پر انکار کر دیا کہ آپ انسان تھے اور معمولی انسانوں
کی طرح چلتے پھرتے اور کھاتے پیتے تھے۔

وَقَالُوا مَا لِهَذَا الرَّسُولِ يَأْكُلُ
الطَّعَامَ وَيَمْشِي فِي الْأَسْوَاقِ لَوْ كُنَّا
أَنْزَلْنَا إِلَيْهِ مَلَكًا فَيَكُونُ مَعَهُ نَذِيرًا
أَوْ يُنْفَخُ إِلَيْهِ الْكُتُبُ أَوْ تُكُونُ لَهُ جَنَّةٌ
يَأْكُلُ مِنْهَا وَقَالَ الظَّالِمُونَ إِنْ
تَتَّبِعُونَ إِلَّا سَرَجًا مُمْسِكًا - (زقان ۱)۔ وہ کھاتا اس بنا پر ظالموں نے مسلمانوں سے کہا
تم لوگ تو ایک ایسے شخص کی پیروی کر رہے ہو جس پر جادو کر دیا گیا ہے۔

رسول صلی اللہ علیہ وسلم کو اس اعتراض کا جواب یہ بتایا جاتا ہے کھانا کھانا اور بازاروں
میں چلنا پھرنا صرف آپ ہی کی خصوصیت نہیں ہے بلکہ آپ سے پہلے بھی جتنے پیغمبر مبعوث ہوئے ہیں
سب کھانا کھانے والے اور بازاروں میں چلنے پھرنے والے لوگ ہی تھے۔

وَمَا أَرْسَلْنَا قَبْلَكَ مِنَ الْمُرْسَلِينَ إِلَّا
إِنَّهُمْ لَيَأْكُلُونَ الطَّعَامَ وَيَمْشُونَ فِي
الْأَسْوَاقِ - (زقان ۲۶)

اور کافروں کا یہ جو خیال تھا کہ بھلا انسان کیسے نبی ہو سکتا ہے تو اس کی تردید میں فرمایا گیا کہ محمد صلی اللہ علیہ وسلم سے پہلے بھی جتنے پیغمبروں کو ہم نے بھیجا وہ سب انسان تھے اور ان میں کوئی بھی فرشتہ نہ تھا اور نہ ان کا جسم کھانا کھانے سے بے نیاز تھا اور نہ وہ ہمیشہ رہنے کے لیے پیدا کیے گئے تھے۔

وَمَا أَرْسَلْنَا قَبْلَكَ إِلَّا رِجَالًا يُوْحَىٰ
إِلَيْهِمْ فَاَسْتَلُوا أَهْلَ الذِّكْرِ إِنْ
كُنْتُمْ لَا تَعْلَمُونَ وَمَا جَعَلْنَا هُمْ
جَسَدًا آيَاتٍ يَأْكُلُونَ الطَّعَامَ وَمَا
كَانُوا خَالِدِينَ - (انبیاء ۱)

ہم نے تجھ سے پہلے جتنے بھی رسول بھیجے ہیں وہ سب
مرد آدمی ہوتے تھے جن کے پاس وحی بھیجی جاتی تھی
اگر تم کو معلوم نہ ہو تو اہل کتاب سے دریافت
کرو۔ اور ہم نے ان پیغمبروں کا جسم ایسا نہیں بنایا
تھا کہ کھانا نہ کھائیں اور نہ وہ ہمیشہ رہنے والے
تھے۔

کفار کا یہ بھی خیال تھا کہ وہ نبی ہی کیا جسے دائمی زندگی حاصل نہ ہو۔ معمولی انسانوں کی طرح
بیمار ہونے والا اور قضا کر جانے والا آدمی بھی کہیں نبی ہو سکتا ہے۔ اس کے جواب میں اللہ تعالیٰ
فرماتا ہے:-

وَمَا جَعَلْنَا لِبَشَرٍ مِّن قَبْلِكَ الْخَلْدَ
أَفَرَأَيْتَ مَتَّ فَهُمُ الْخَالِدُونَ وَنَ كُلِّ
نَفْسٍ ذَائِقَةُ الْمَوْتِ (انبیاء- ۳) مزہ تو ہر نفس کو چکھتا ہے۔

جب سید المرسلین صلی اللہ علیہ وسلم کے دعوے رسالت اور دعوت توحید و ایمان کی
آواز اہل مکہ کے کانوں میں پہنچی تو جس شے نے تسلیم رسالت اور قبول ایمان سے ان لوگوں کو
باز رکھا وہ یہی خیال تھا کہ آپ بشر ہیں اور اللہ تعالیٰ کسی بشر کو رسول نہیں بنا سکتا ہے۔
وَمَا مَنَعَ النَّاسَ أَنْ يُؤْمِنُوا إِذْ جَاءَهُمْ

الْهُدَىٰ ۗ الْآنَ قَالُوا ابْعَثْنَا لَنَا رَسُولًا
رَسُولًا - (بنی اسرائیل ۱۷۱)

رہنے والی چیز جو اس کے اور کچھ نہ تھی کہ وہ کہتے تھے
کیا نہ لے انسان کو سول بنا بھیجا ہے؟

جو لوگ رسول اللہ صلی اللہ علیہ وسلم کی صحبت میں شریک ہو کر آپ کو تبلیغی احکام اور عظیم
موسسات انہیں یہ کہہ کہہ کر سمجھایا جاتا تھا کہ یہیں ہو گیا گیا ہے؟ اپنے ہی جیسے ایک انسان کو رسول بنا
لیتے ہو؟

وَاسْرُوا النَّجْوَى الَّذِينَ ظَلَمُوا هَذَا
الْأَبْسَرُ مِثْلًا كَمَا أَفْتَانُ السِّحْرَ وَأَنْتُمْ
تَبْصِرُونَ قَالَ رَبِّي يَعْلَمُ الْقَوْلَ فِي
السَّمَاوَاتِ وَالْأَرْضِ وَهُوَ السَّمِيعُ الْعَلِيمُ
بَلْ قَالُوا أَضْغَاثُ أَحْدَامٍ رِيبٍ أَمْ تَأْتِيهِمْ
بَلٌّ مَوْشَا عِزًّا فَلْيَأْتِنَا بآيَةٍ كَمَا
أُرْسِلَ الْآلُؤُونَ (انبیاء رکوع ۱۷)

نہا لوں نے چپے چپے کہا کہ شخص تمہی جیسا انسان تو
ہے پھر کیا تم جانتے ہو جتنے جادو کے اثر میں آ رہے؟
رسول نے کہا میرے رب کے آسمان اور زمین کی ہر بات
کا علم ہوتا ہے اور وہ سب کچھ سنتا اور جانتا ہے۔ کافر
نے تو یہاں تک کہا کہ یہ سب خواب کی باتیں ہیں
بلکہ رسول نے مجھ کو گھڑ لیا ہے بلکہ وہ شاعر ہے اور اگر
وہ اپنے دعوے میں سچا ہے تو ہمارے پاس اگلے رسول
کی طرح کوئی نشانی آئے۔

جب کافروں نے بیکرا ایمان لانے سے انکار کر دیا کہ انسان کیونکر ہادی و پیغمبر ہو سکتا ہے تو
ان کو بتایا گیا کہ پہلی قومیں اسی لیے دنیا و آخرت کے عذاب میں گرفتار ہوئیں کہ انہوں نے رستا
بشری کو تسلیم نہیں کیا تھا اگر تم بھی وہی ہو گے تو تمہارا بھی وہی حال ہو گا جو گذشتہ اقوام
و امم کا ہوا۔

الْفَرِيَا تَكْفُرًا نَبَأَ الَّذِينَ كَفَرُوا مِن
قَبْلُ فَذَاقُوا وَبَالَ أَمْرِهِمْ وَكُلُّهُمْ

کیا تم کو پہلے کافروں کا حال معلوم نہیں کہ انہوں نے
اپنے کیے کا تمرا کچھ لیا اور اب ان کے لیے سخت عذاب

عَذَابٌ أَلِيمٌ ذَٰلِكَ بِأَنَّهُ كَانَتْ تَأْتِيهِمْ
مُرْسَلَةٌ بِآيَاتِنَا فَلَقَالُوا أَبَشَرٌ
يَهْدِي وَنَحْنُ كَافِرُونَ أَوَاسْتَفْنَىٰ
اللَّهُ وَاللَّهُ غَنِيٌّ حَمِيدٌ - (تقابن)۔
یہ اس لیے کہ ان کے پاس ان کے رسول بھیجی ہوئی
دلیلیں لے کر آتے تھے مگر وہ انہیں یہ جواب دیتے
تھے کہ کیا اب انسان ہماری ہدایت کریں گے؟
پر ان لوگوں نے کفر اختیار کیا اور حق سے رد گردانی
کی پس اللہ نے بھی ان کی کچھ پروا نہ کی اور وہ ہے ہی بے نیاز و لائق حمد۔

قرآن مجید میں قریب قریب تمام انبیاء کے متعلق یہی بیان کیا گیا ہے کہ جاہلوں کو ان پر مان
لانے سے بس یہی چیز روکتی رہی کہ وہ بشر کو نبی ماننے کے لیے تیار نہ تھے۔
قَالُوا إِنْ أَنْتُمْ إِلَّا بَشَرٌ مِّثْلُنَا تُرِيدُونَ
أَنْ تَصُدُّوَنَا عَمَّا كَانَتْ آبَاؤُنَا
عَابِدُونَ فَمَا سُلْطَانٌ مِّبَيْنَ خَالَتِ لَعُنَ
مُرْسَلَةٌ مِّنْ خَلِّئْنَا إِلَّا بَشَرٌ مِّثْلُكُمْ وَلَكِنَّ اللَّهَ
يَمُنُّ عَلَىٰ مَنْ يَشَاءُ مِنْ عِبَادِهِ وَمَا
كَانَ لَنَا أَنْ نَأْتِيَكُم بِسُلْطَانٍ إِلَّا بِآيَاتِنَا
اللَّهُ وَعَسَىٰ أَنْتُمْ كَالْمُؤْمِنُونَ -
(ابراہیم - ۱۲)

کافروں نے اپنے رسولوں سے کہا کہ تم ہماری ہی طرح
کے انسان تو ہو اور تم ہم تو ان بتوں کی پرستش سے
روکنا چاہتے ہو جن کو ہمارے باپ دادا پوجا کرتے تھے۔
اس کے لیے تم ہمارے پاس کوئی واضح دلیل لاؤ۔
رسولوں نے جواب دیا ہم بھی یقیناً تمہاری ہی طرح کے
انسان ہیں لیکن اللہ تعالیٰ اپنے بندوں میں سے
جس کو چاہتا ہے نوازتا ہے اور ہم تمہارے سامنے
خیر حکم خدا کے کوئی معجزہ نہیں لاسکتے اور اللہ ہی پر
تمام مسلمانوں کو توکل کرنا چاہیے۔

حضرت ابوہریرہ علیہ السلام نے جب اپنی قوم کو بعثت بعد الموت کی خبر دی تو ان سے رؤساء
قوم نہایت پرہم ہوئے اور تمام لوگوں کو ان کی اطاعت سے یہ کہہ کر منع کیا کہ وہ تو ایک آدمی ہے
جیسے تم آدمی ہو وہ بھی وہی کھاتا پیتا ہے جو تم کھاتے پیتے ہو۔ مگر وہ کیسے خدا کا رسول ہو سکتا ہے

اور اس کی پیروی کیسے کی جا سکتی ہے ؟

وَقَالَ الْمَلَأَمِنْ قَوْمِهِ الَّذِينَ كَفَرُوا
وَكَذَّبُوا بِلِقَاءِ الْآخِرَةِ وَأَثَرُ فَنَامُمْ
فِي الْحَيَاةِ وَالْذُّنْيَا مَا هَذَا إِلَّا بَشَرٌ مِثْلُكُمْ
يَأْكُلُ مِمَّا تَأْكُلُونَ مِنْهُ وَيَشْرَبُ
مِمَّا تَشْرَبُونَ وَلَئِنِ اطَّعْتُمْ بَشَرًا
مِثْلَكُمْ إِنَّكُمْ إِذًا لَخَاسِرُونَ أَيْعِدُكُمْ
إِنَّكُمْ إِذًا مِثْلَهُمْ وَكُنْتُمْ تَرَابًا وَعِظًا
إِنَّكُمْ تُخْرَجُونَ مِنْهَا فَهِيَ هَاتِ
لِيَا تُوعَدُونَ إِنْ هِيَ إِلَّا حَيَاتُنَا
الْذُّنْيَا نَمُوتُ وَنَحْيَا وَمَا نَحْنُ
بِتَبْعُوثَيْنِ إِنْ هُوَ إِلَّا رَجُلٌ زَافَرِي
عَلَىٰ سُدُكُنَا وَمَا نَحْنُ لَهُ بِمُؤْمِنِينَ

(مومنون - ۳)

اور قوم ہو دیں جو کافر میں تھے اور جنہوں نے آخرت
کے آنے کی تکذیب کی تھی اور جن کو ہم نے دنیاوی
زندگی میں دولت دی تھی انہوں نے کہا کہ یہ
شخص تو تم ہی جیسا ایک انسان ہے وہی کھاتا ہے
جو تم کھاتے ہو اور وہی پیتا ہے جو تم پیتے ہو۔
اگر تم نے اپنے جیسے ایک انسان کی اطاعت کرنی
تو تم خاسر ہو گے۔ کیا وہ تم کو اس سے ڈراتا ہے
کہ جب تم مر جاؤ گے اور مٹی اور ہڈیاں بن کر رہ
جاؤ گے تو پھر پیدا ہو گے عقل سے بید ہے عقل سے بید ہے
جس سے تم کو ڈرایا جاتا ہے۔ جو کچھ ہے وہ یہی ہمارا
زندگی ہے ہم میں کوئی مرتا ہے اور کوئی پیدا
ہوتا ہے ہم موت کے بعد پھر زندہ نہ ہوں گے۔
یقیناً اس شخص نے اللہ پر جھوٹا ہمت باندھی ہے
اور ہم ہرگز اس کو سچا باور نہ کریں گے۔

حضرت صالح علیہ السلام نے جب اپنی قوم کو اپنی رسالت کی خبر دی اور ان کو اتقا و

اطاعت کا پیغام سنایا تو ان کی قوم نے ان سے جو کچھ کہا وہ یہ تھا۔

قَالُوا إِنَّمَا أَنْتَ مِنَ الْمُسَحَّرِينَ مَا أَنْتَ
إِلَّا بَشَرٌ مِثْلُنَا۔ (شعری ع ۸)

کافروں نے کہا کہ یقیناً تجھ پر کسی نے جادو کر دیا ہے
تو تو ہماری طرح کا ایک آدمی ہے۔

حضرت نوح علیہ السلام نے اپنی قوم کو وعظ و نصیحت کی تو اس کا اثر یہ ہوا کہ دنیا میں جو لوگ ہیچ سمجھے جاتے تھے انہوں نے تو ایمان قبول کر لیا مگر امیروں اور رئیسوں نے ایمان لانے سے وگردانی کی اور کہا کہ یہ ایک معمولی آدمی ہے اس سے اس کا مقصد ناموری حاصل کرنا ہے اگر واقعی اللہ تعالیٰ کو ہماری رہبری مقصود ہوتی تو کسی فرشتہ کو رسول بنا کر بھیجتا۔ یقیناً اس آدمی کا دماغ ماؤف ہو گیا ہے۔

وَقَالَ الْمَلِكُ الَّذِينَ كَفَرُوا مِن قَوْمِهِ
مَا هَذَا إِلَّا بَشَرٌ مِّثْلُكُمْ يَرِيدُ أَنْ يُفْتَلَّ
عَلَيْكُمْ وَلَوْ شَاءَ اللَّهُ لَأَنْزَلَ مَلَائِكَةً
مَا سَبَّحْنَا بِهَذَا إِنْ يَأْتِنَا الْآوَلِينَ
إِنْ هُوَ إِلَّا رَجُلٌ بَدِ جَنَّةٍ (مومن ۴)

اس کی قوم کے رئیس کافروں نے کہا کہ یہ تو تمہاری ہی طرح کا ایک انسان ہے جو تم پر برتر ہو کر رہنا چاہتا ہے۔ اگر اللہ تعالیٰ کوئی رسول بھیجنا چاہتا تو ملائکہ کو بھیجتا۔ (انسان کا نبی ہونا) یہ تو ہم نے اپنے پھلے بزرگوں کے کبھی سنا نہیں۔ یقیناً یہ شخص جن جن میں مبتلا ہے

حضرت شعیب علیہ السلام نے اصحاب الایکھ کو احکام الہی کی تبلیغ کی تو آپ کو یہ جواب دیا گیا :-

قَالُوا إِنَّمَا أَنْتَ مِنَ الْمُسَحَّرِينَ وَمَا أَنْتَ إِلَّا بَشَرٌ مِّثْلُنَا۔ (شعراء ۱۰۷)

ہے۔ ورنہ تو ہمارے ہی جیسا ایک انسان ہے۔

حضرت موسیٰ علیہ السلام اپنے برادر ہارون علیہ السلام کے ساتھ فرعون اور اس کے ارکان دولت کے پاس دعوت ایمان و توحید کی تبلیغ کے لیے گئے تو ان لوگوں نے ایمان لانے سے انکار کر دیا اور یہ کہا کہ یہ دونوں تو ہمارے ہی جیسے دو انسان ہیں بلکہ ان کی قوم تو ہماری غلام ہے

فَقَالُوا أَأَتُونَا مِنَ بَشَرِينَ مِثْلِنَا وَ قَوْمُ مِثْلِنَا عَبِيدٌ وَنَ (مومن ۶۷)

فرعون اور اس کے لوگوں نے کہا کیا ہم ان دو آدمیوں پر ایمان لائیں جو ہماری ہی طرح کے ہیں اور

ان دنوں کی قوم کے لوگ ہمارے غلام ہیں۔

قرآن میں کس سادگی کے ساتھ نبی کی جگہ بشر کا لفظ اختیار کیا گیا ہے جہاں یہ کہا گیا ہے کہ کسی نبی کو یہ حق نہیں کہ اللہ تعالیٰ اس کو کتاب اور حکم اور نبوت کی نعمت بخشے اور وہ لوگوں کو بندہ خدا ہونے کے بجائے اپنی بندگی کا حکم دے۔

مَا كَانَتْ لِبَشَرٍ أَنْ يُؤْتِيَهُ اللَّهُ الْكِتَابَ وَالْحِكْمَةَ وَالتَّوْبَةَ لَلنَّاسِ كُنُوتًا وَعِبَادًا اتِي مِنْ دُونِ اللَّهِ وَلَكِنْ كُنُوتًا رَبَّائِيْنِنَ بِمَا كُنْتُمْ تَعْمَلُونَ الْكِتَابَ وَبِمَا كُنْتُمْ تَدْرُسُونَ رآل عمران ۱۱۶

کسی بشر کا یہ کام نہیں ہے کہ اللہ تعالیٰ اس کو کتاب اور سمجھ اور پیغمبری دے تو وہ لوگوں کے یوں کہنے لگے کہ تم میرے بندے بن جاؤ بلکہ وہ تو یہ کہتا کہ تم سب اللہ وائے بن جاؤ اس سبب سے کہ تم لوگ کتاب کی تعلیم دیتے ہو اور کتاب کو پڑھتے ہو۔

قرآن میں انسان کے اس قدیم جاہلانہ خیال کا کہ رسول کو فرشتہ ہونا چاہیے صرف مختلف پہلوؤں سے جواب ہی نہیں دیا گیا ہے بلکہ اس کے سامنے اس حقیقت کو بھی ہویدا کیا گیا ہے کہ نبیوں اور رسولوں کے ارسال سے مقصد احکام الہی کی تبلیغ اور مرسل الہم کی تعلیم و ترویج ہے اور اس مقصد کا حصول اسی صورت میں ہو سکتا ہے کہ انسان ہی رسول بن کرے اگر یہ نہ ہو تو ارسال رسل کا مقصد فوت ہو جائے۔ چنانچہ شکرین نبوت نے جب یہ سوال اٹھایا:

أَلَبَسْتَ اللّٰهَ بَشِيْرًا سَوَلًا ؟

کیا اللہ نے انسان کو رسول بنا کر بھیجا ہے ؟

لَوْ لَا أَنْزَلَ عَلَيْهِ مَلَكًا ؟

اس کی تصدیق کے لیے اس پر کوئی فرشتہ کیوں نہیں بھیجا جاتا

مَا هَذَا إِلَّا بَشَرٌ مِّثْلُكُمْ

یہ شخص تو تمہاری ہی طرح کا ایک آدمی ہے۔

لَوْ شَاءَ رَبَّنَا لَأَنْزَلْنَا مَلَكًا

اگر ہمارا خدا کوئی رسول بھیجا چاہتا تو فرشتہ کو بھیجا دیتا

تو ان سب کے جواب میں یہ فرمایا گیا :-

وَلَوْ جَعَلْنَاهُ مَلَكًا لَجَعَلْنَاهُ رَجُلًا ۚ
لَلْبَشَرِ مَا يَلْبِسُونَ -

اگر ہم فرشتہ کو نبی بناتے تب بھی اس کو آدمی ہی بناتے
اور جہاں انسانیت کی ان تمام خصوصیات اس کو

آراستہ کرتے جو عام انسانوں میں پائی جاتی ہیں۔

یعنی فطرت کا اقتضا یہی ہے کہ انسان کی ہدایت کے لیے انسان ہی کو رسول ہونا چاہیے۔
حتیٰ کہ اگر فرشتہ کو رسول بنایا جاتا تو اس کو بھی ان تمام تعینات و تقیدات اور ان تمام کمزوریوں
سے جو انسان کے ساتھ لگی ہوئی ہیں آلودہ کر دیا جاتا تاکہ وہ انسانی دائرے میں رہ کر خدا کے
قانون کی اطاعت کر کے بتائے۔ ایک دوسری جگہ منکرین نبوت بشری کے اسی اعتراض
کا اس طرح جواب دیا گیا ہے۔

قُلْ لَوْ كَان فِي الْأَرْضِ مَلَائِكَةٌ مُّسَوِّمُونَ
مُطَبِّعِينَ لَنَزَلْنَا عَلَيْهِم مِّن السَّمَاءِ
مَلَكًا دَسُولاً (۱۱-۱۵) مبارک سمجھتے۔

اگر اس میں پر بجائے انسانوں کے فرشتے آباد ہوتے
تو ہم البتہ ان پر آسمان سے کسی فرشتہ کو رسول

مطلب بالکل صاف ہے کہ تبلیغ احکام دو متضاد جنسوں میں ناممکن ہے۔ یہی وجہ تھی کہ نبی
اسی قوم کے اہل باطن سے بھیجا گیا ہے جس قوم کی تبلیغ کے لیے وہ آیا ہے جیسا کہ قرآن میں ہے۔
مَا أَرْسَلْنَا مِن رَّسُولٍ إِلَّا بِلِسَانٍ قَوِيمٍ ہم نے ہر ایک رسول کو اس قوم کی زبان میں بھیجا۔
قوم عرب کے سامنے جب محمد صلی اللہ علیہ وسلم نے نبوت کی آواز بلند کی اور قریش کے
لوگوں نے آپ پر ایمان لانے سے انکار کر دیا تو ان کو سمجھایا گیا کہ یہ رسول تمہاری ہی جنس کا آدمی
ہے، قریش سے ہے اس کو تمہارے ساتھ بہت ہی لعنت و محبت ہے یہ تم کو ہلاکت و بربادی
سے بچانا چاہتا ہے۔

لَقَدْ جَاءكُمْ رَسُولٌ مِّنْ أَنفُسِكُمْ - تمہارے پاس ایک رسول آیا ہے جو تمہاری ہی جنس سے

عَزِيزٌ عَلَيْهِ مَا عَنِتُّمْ حَرِيصٌ عَلَيْكُمْ
 يَا لَوْمَنِينَ رُدُّوْا نَحْبَهُمْ (توبہ آخر) دینے والا ہے مسلمانوں پر بڑا ہی مہربان نہایت
 غرض کہ یہ امر بلاشک و شبہ ثابت ہے کہ انبیاء کرام بشر تھے اور تمام بشری اوصاف ان میں
 موجود تھے جس نے قرآن پڑھا ہے وہ تو کسی طرح اس کا انکار نہیں کر سکتا۔ البتہ اس کے ساتھ یہ
 ماننا بھی ضروری ہے کہ نبیوں اور رسولوں میں وہ خصائص بھی ضرور موجود تھے جن سے عام
 انسان یقیناً محروم ہیں۔ مثلاً نزول وحی، ملائکہ رحمن سے ملاقات و گفتگو، واقعہ معراج اور آپ کا
 یہ فرمانا کہ میری آنکھیں سوتی ہیں دل نہیں سوتا اور یہ کہ میں تمہاری ہیبت کے مشابہ نہیں ہوں محسوس
 میرا رب کھلاتا اور پلاتا ہے۔ علاوہ بریں گونا گون معجزات کا ظہور جن سے عام انسان محروم ہیں اور
 ان کے ہر قول و فعل کا وحی الہی کے مطابق ہونا۔

گر اس کے یہ معنی نہیں کہ ان خصائص نبویہ کے باعث ہم ان کی بشریت کا انکار کر دیں
 زیادہ سے زیادہ ہم یہ کہہ سکتے ہیں کہ ان کا باطن عام انسانوں کے باطن سے بہت بلند تھا ان کی
 پاک روحانیت عام لوگوں کی روحانیت سے بہت قوی تھی اور کیوں نہ ہو۔ غیر نبیوں کا کمال
 ان کے کسب و کتاب کا نتیجہ ہوتا ہے اور حضرات انبیاء کرام علیہم السلام کی روحانی چمک خاص
 مبدأ فیاض کی عطا کردہ ہوتی ہے اس معنی کو دوسرے الفاظ میں اگر ہم اس طرح ادا کریں تو غالباً غلط
 نہوگا کہ انبیاء کرام چونکہ خالق و مخلوق کے درمیان وسائط کی حیثیت رکھتے تھے ان کا کام یہ تھا کہ
 وہ خدائے قدوس کے ہر ایک حکم و خبر اور وعدہ و وعید کو اس کے بندوں تک پہنچائیں اور اسی
 لیے وہ رسول مقرر کیے گئے تھے لہذا وہ اپنی ظاہری جسمانیت میں خالص انسان تھے اور ان کے
 باطن کو ملکوتیت اور طہارت اعلیٰ سے نہایت گہرا لگاؤ تھا یہ اس لیے کہ اگر وہ اپنے ظاہر و باطن
 دونوں کے لحاظ سے معمولی انسان ہوتے تو ان پر وحی رب کا نزول کس طرح ہوتا اور ملائکہ رحمن سے ملاقات

و گفتگو کیونکر ہوتی اسی طرح اگر ان کا ظاہر و باطن دونوں ملک و ملائکہ اعلیٰ سے متعلق و مرتبط ہوتا تو اپنے غیر جنس کو تبلیغ احکام کس طرح کرتے یہی سبب ہے کہ قرآن نے جہاں ان کی بشریت کی تصریح کی ان کی اس خصوصیت کو بھی بیان کر دیا جو ان کا روحانی و باطنی وصف تھا مثلاً اِنَّمَا اَنَا بَشَرٌ مِّثْلُكُمْ سَاخِرٌ مَّا يُفْتَنُ اِنِّیْ اِنَّمَا اَنَا بَشَرٌ مِّثْلُكُمْ سَاخِرٌ مَّا يُفْتَنُ کے ساتھ یوحی الہی کی قید بھی لگا دی گئی تاکہ معلوم ہو کہ آپ کا باطن نزول وحی الہی کی صفت کیسا موصوف تھا جس سے عام لوگ محروم ہیں۔ کافروں نے خوارق و مستحیلات کا سوال کیا اور اس کے جواب میں آپ کو اپنی بشریت کے اعلان کا بیان کیا گیا تو اس کے ساتھ رسالت کا وصف بھی لایا گیا اور یہ کہا گیا قُلْ سُبْحٰنَ رَبِّیْ هَلْ کُنْتُ اِلَّا بَشَرًا مَّرْسُوْلًا۔ اسی طرح آپ کے پہلے جو نبی گذر چکے تھے جب ان کی بشریت کا ذکر کیا تو ان میں بھی اس وصف خاص کو ظاہر کیا گیا جیسے کہ اس آیت سے صاف ظاہر ہے وَمَا اَرْسَلْنَا قَبْلَكَ اِلَّا رِجَالًا نُّوحِیْ اِلَیْهِمْ اَوْرِیْهِمْ قُرْاٰنَیْنَ فِیْہِمْ اٰیٰتٍ لِّیَعْرِفُوْا اِنَّہُمْ لَعٰیۡنٌ اَبْصٰرٌ اَوْرِیْہِمْ قُرْاٰنَیْنَ فِیْہِمْ اٰیٰتٍ لِّیَعْرِفُوْا اِنَّہُمْ لَعٰیۡنٌ اَبْصٰرٌ اور پھر قرآن میں ان کے معجزات بھی ذکر کیے گئے ہیں جن کا شمار خالص نبویہ میں ہے اور وہ نبیوں اور رسولوں کے سوا کسی دوسرے کا حصہ نہیں۔

غرض مندرجہ بالا تصریحات سے عوام کے وہ غلط خیالات اور اوہام قطعاً دفع ہو جاتے ہیں جو عام پیغمبروں اور خصوصاً آنحضرت علیہ الصلوٰۃ والسلام کی نسبت انہوں نے قائم کر رکھے ہیں۔ اور اس سے یہ بات بخوبی واضح ہو جاتی ہے کہ تمام انبیاء کرام اور جناب سرور کا نشانہ صلی اللہ علیہ وسلم اسی نوع انسانی کے افراد تھے جس کے افراد ہم آپ سب انسان ہیں البتہ ہمارے اور ان کے درمیان فرق اور عظیم الشان فرق اس لحاظ سے ہے کہ وہ اللہ تعالیٰ کے برگزیدہ نبی و رسول تھے اور اسی نبوت و رسالت کی بنا پر ان کے باطن کو ملائکہ اعلیٰ سے خاص تعلق و لگاؤ تھا لیکن اس تعلق کا یہ معنی نہیں کہ وہ حقیقتاً ملک ہی تھے قرآن نے جس طرح ان کے نبی اور نبی ہونے کو بیان کیا اسی طرح دلیل کیا تھا ان کے ملک ہونے کی نفی بھی کر دی ہے۔